



QORTI CIVILI – PRIM’AWLA
ONOR. IMHALLEF DR. MIRIAM HAYMAN LL.D.

Rikors Guramentat Nru.: 460/2008 MH

Illum, 19 ta’ Frar, 2018

Perit Arkitett Ian Zammit (KI Nru. 348064M)

vs

Awtorita’ dwar it-Trasport ta’ Malta u Illum Transport Malta, u l-Kummissarju tal-Artijiet

Il-Qorti:

Rat ir-rikors guramentat tal-Perit Arkitett Ian Zammit tas-6 ta’ Mejju 2008 permezz ta’ liema ppremetta -

“1. Illi l-attur huwa sid ta’ zewg porzjonijiet art li jinsabu fi Triq l-Għabex, li jinsab fil-limiti ta’ l-Imsida u Birkirkara, tal-kejl ta’ ċirka 556.0m.k. u 12.5m.k. kif ukoll is-sid ta’ nofs sehem indiviż ta’ porzjoni art oħra adġacenti tal-kejl ta’ ċirka 695m.k. illi huwa akkwista permezz ta’ kuntratt fl-atti tan-Nutar Clinton Bellizzi fid-dsatax (19) ta’ Awissu tas-sena elfejn u erbgħa (2004), liema kuntratt huwa anness u mmarkat Dok ‘A’;

2. Illi għall-ħabta ta’ Awissu tas-sena elfejn u sitta (2006), id-direttorat responsabbli mit-toroq fi ħdan l-Awtorita’ intimata għamel xogħlijiet fi Triq l-Għabex, l-Imsida biex titwessgħa t-triq in kwistjoni u tingħaqad ma Triq Indri Grima u dawn ix-xogħlijiet ta’ estensjoni inkorporaw partijiet mill-art li tappartjeni lill-attur hawn fuq diskritta;

3. Fit-tmienja u ghoxrin (28) ta’ Settembru 2006, l-attur kiteb lir-Roads Directorate sabiex tigi regolarizzata l-posizzjoni. Mhux talli ma waslet ebda tweġiba, iżda għall-ħabta ta’ April tas-sena elfejn u sebgha (2007) saret estensjoni oħra tat-triq illi inkorporat il-biċċa l-kbira mill-art illi kien għad fadallu l-attur.

4. Illi l-proprjetà in kwistjoni ittieġdet u ntuzat mill-Gvern għall-skopijiet pubbliċi, stante illi saret triq pubblika fuq din l-istess art, u dan mingħajr ebda preavviż jew notifika lill-attur, mhux biss hekk imma qatt ma nħarget l-ebda dikjarazzjoni tal- President ta’ Malta għall-espropjazzjoni ta’ l-istess art u ma deherx Avviż fl-Gazzetta tal- Gvern skond id-disposizzjonijiet tal-Ordinanza dwar l-Akkwist tal-Artijiet għall-skopijiet pubbliċi u ma ġietx segwita l-ebda procedura skond l-istess Ordinanza u qatt ma sar ebda trasferiment ta’ titolu a favur il-Gvern;

5. Illi l-attur iħossu aggravat u molestat fil-pussess tiegħu bħala sid tal-proprjeta hawn fuq imsemmija u għalkemm l-Awtorità konvenuta giet interpellata diversi drabi, baqgħet inadempjenti. Illi anke l-protest għudizzjarju li l-attur ippreżenta fis-sitta u għoxrin (26) ta' Settembru 2007 baqgħa mingħajr l-ebda risposta;

Għar-raġunijiet kollha premessi għalhekk, jgħidu il-konvenuti jew minnhom għaliex dina l-Onorabbli Qorti ma għandhiex prevja jekk ikun meħtieġ dikjarazzjoni illi l-attur huwa propjetarju tal-art fi Triq l-Għabex, hawn fuq deskritta: -

- (1) Tiddeciedi u tiddikjara illi l-konvenuti jew min minnhom hadu pussess tal-art hawn fuq deskritta illegalment u abbusivament mingħajr ebda titolu jew dritt fil-liġi biex jagħmlu dan u għadhom sallum jokkupaw l-istess art illegalment u abbużivament;
- (2) Tiddeciedi u tiddikjara illi in vista tas-suespost l-attur soffra danni u li l-konvenuti jew min minnhom huma legalment tenuti li jagħmlu tajjeb għal dawn id-danni;
- (3) Tillikwida d-danni sofferti mill-attur minhabba fis-suespost okkorrendo bl-opera ta' periti nominandi; u
- (4) Tikkundana lill-konvenuti solidalment jew mod iehor iħallsu d-danni kif liwkidati lill-attur.

Bl-ispejjeż inkluż dawk tal-protest ġudizzjarju tas-26 ta' Settembru 2007 kontra il-konvenuti li minn issa huma ngunti għas-subizzjoni u b'riserva għall kull azzjoni ulterjuri."

Rat il-lista tax-xhieda u d-dokument anness mar-rikors guramentat.

Rat **ir-risposta guramentata tal-Kummissarju tal-Artijiet tat-18 ta' Gunju 2008¹** permezz ta' liema tressqu dawn l-eccezzjonijiet -

1. *"Illi qabel xejn ir-rikorrent irid igib prova tat-titolu tieghu fuq l-art in kwistjoni.*
2. *Illi minghajr pregudizzju għas-suespost, l-esponent mhuwiex il-legittimu kuntradittur stante li huwa qatt ma kellu xi talba minn xi entita' jew awtorita' governattiva għall-espropriu ta' l-art in kwistjoni u konsegwentement qatt ma ha pussess, okkupa jew dahal fuq l-art in kwistjoni u għamel xi xogholijiet fuqha jew awtorizza lil hadd biex jiehu pussess, jokkupa jew jidhol u jagħmel xi xogholijiet fuq l-istess art u konsegwentement ma kkawza ebda danni lir-rikorrent.*
3. *Illi b' dan kollu, ir-rikorrent diga' gie infurmat permezz ta' risposta għall-ittra ufficjali tieghu, liema ittra ufficjali hija datata 15 ta' April 2008. Kopja ta' din ir-risposta qieghda tigi hawn annessa u mmarkata bhala Dok KA1.*
4. *Illi permezz ta' ittra datata 28 ta' Lulju 2006 li ntbghatet lill-esponent, ir-rikorrent allega li parti mill-art proprjeta' tieghu giet inkorporata fi triq u immedjatament l-esponent ha dawk il-passi kollha necessariji sabiex jikkomunika ma' l-awtorita' governattiva in kwistjoni sabiex tiehu azzjoni*

¹ Folio 15

hi peress li l-kaz kien jikkoncerna lilha. Kopja ta' din il-korrispondenza qieghda tigi hawn annessa u mmarkata bhala Dok KA2.

5. *Illi ghaldaqstant it-talbiet kollha tar-rikorrenti ghandhom jigu michudin bl-ispejjez kontra l-istess rikorrent peress illi dawn huma kollha infondati, kemm fil-fatt kif ukoll fid-dritt.*

6. *Salv eccezzjonijiet ulterjuri.*”

Rat il-lista tax-xhieda u d-dokumenti annessi mar-risposta guramentata.

Rat **ir-risposta guramentata ta' Transport Malta tas-26 ta' Gunju 2008²** permezz ta' liema eccepiet -

1. *“Illi t-talbiet ta' l-attur ghandhom jigu michuda stante illi dawn huma infondati fid-dritt u fil-fatt u dan ghar-raguni illi l-awtorita' intimata qeghda taghmel il-proceduri necessarji sabiex tivverifika l-qisien u l-kobor ta' kwalunkwe art li tappartjeni lil terzi u li setghet ittiehdet ghall-izvilupp tat-triq. Illi tali proceduri huma necessarji qabel tkun tista' issir l-esproprijazzjoni formali sabiex il-kumpens ikun jirrifletti l-art li tkun ittiehdet.*
2. *Illi minghajr pregudizzju ghas-suespost, l-awtorita' intimata tirrileva illi anke f' dawn il-proceduri ma giet ipprezentata l-ebda pjanta mill-attur li turi liema hija l-art allegatament ta' l-attur u l-qisien ta' l-art mehuda. Ghaldaqstant l-awtorita' intimata qeghda taghmel dan ix-xoghol ta' surveying li jinvolti wkoll lil MEPA sabiex jigi stabbilit il-qies ta' l-art.*
3. *Illi minghajr pregudizzju, t-tieni, t-tielet u r-raba' talbiet attrici ghandhom jigu michuda stante illi galadarba jitlestha s-survey, ser jigi inizzjat il-process*

² Folio 24

ta' esproprijazzjoni. L-esproprijazzjoni issir wara li tigi identifikata l-art u l-kobor taghha.

4. *Illi minghajr pregudizzju ghaldaqstant isegwi illi l-attur ser jigi eventwalment kumpensat ai termini tal-Kapitlu 88 tal-Ligijiet ta' Malta, u li din l-Onorabbli Qorti mhiex il-forum legali illi jisma' talbiet ta' kumpens ghal esproprijazzjoni.*

5. *Salv eccezzjonijiet ohra."*

Rat il-lista tax-xhieda annessa mar-risposta guramentata.

Rat li din il-Qorti diga' tat **sentenza parzjali fl-ismijiet premissi fit-3 ta' Ottubru 2013**³ fejn iddecidiet hekk dwar il-mertu tal-kaz:

1. B'riferenza ghall-ewwel eccezzjoni tal-Kummissarju tal-Artijiet tiddikjara li l-attur ta' prova tat-titolu billi pprezenta kopja tal-kuntratt ta' akkwist tad-19 ta' Awissu 2004. Spejjez tal-eccezzjoni a karigu tal-Kummissarju tal-Artijiet.

2. Tilqa' t-tieni eccezzjoni tal-Kummissarju tal-Artijiet u tilliberah mill-osservanza tal-gudizzju. Spejjez a karigu tal-attur.

3. B'riferenza ghall-ewwel eccezzjoni tal-Awtorita' tiddikjara li llum il-gurnata m'hemmx iktar x'jigi determinat. L-Awtorita' kellha bizzejjed zmien biex taghmel il-verifiki mehtiega, liema verifiki messhom saru qabel beda x-xoghol. Dan appart li parti mill-art in kwistjoni giet esproprijata wara talba taghha.

4. B'riferenza ghat-tieni eccezzjoni tal-Awtorita' tiddikjara li din giet ezawrita fil-kors tas-smiegh talprovi ghaliex l-attur ipprezenta pjanta li turi l-art oggett tal-kawza.

³ Fol 201 et seq

5. Tiddikjara li l-Gvern kif rapprezentat mill-Awtorita konvenuta', ha minghand l-attur, qabel saret l-esproprijazzjoni ai termini tal-Kap. 88 tal-Ligijiet ta' Malta, il-pussess ta' dik il-porzjon art delinejata bil-kulur ahdar u murija bl-ittri B u C4 fid-dokument JF12 a fol. 163. Fir-rigward tal-kumplament tal-porzjonijiet art li jidhru fid-Dokument IZ7 (fol. 140):-

(a) dwar il-porzjon art delinejata bil-kulur isfar tiddikjara li l-meritu hu ezawrit ghaliex fil-mori tal-kawza saret l-esproprijazzjoni;

(b) dwar il-kumplament tichad it-talba ghar-ragunijiet li jissemew hawn fuq.

6. Fir-rigward tat-tieni, tielet u raba' talba, qabel tiddeciedi ser tistenna biex tara jekk fi zmien mija u ghoxrin (120) gurnata mil-lum jinbediex il-process u ssir l-esproprijazzjoni tal-art mill-Gvern.

Salv ghal dak li ngħad hawn fuq, s'issa l-ispejjez għandhom jinqasmu 75% a karigu tal-Awtorita' ta' Transport Malta u 25% a karigu tal-attur għaladarba ma ngħatax ragun fuq dak kollu li allega."

Rat illi f'dan l-istadju fadal biss li jigu decizi t-tieni, t-tielet u r-raba' talba dwar il-likwidazzjoni u l-hlas tad-danni skont dak li gie deciz fis-sentenza appena msemija u li l-kawza hija differita għal-lum għal dan l-iskop.

Rat il-provi mressqa mill-partijiet in konnessjoni ma' dawn it-talbiet.

Rat ir-rapport tal-perit tekniku espert imqabbad minnha M'Louise Caruana Galea⁴;

Semghet it-trattazzjoni tal-partijiet.

Rat l-atti l-oħra kollha tal-kawza.

⁴ Fol 257 et seq

Ikkunsidrat:

In segwitu ghas-sentenza parzjali ta' din il-Qorti jirrizulta li sehhew dawn l-izviluppi:

i. Permezz ta' Nota datata 18 ta' Novembru 2013⁵, l-Aworita' konvenuta Transport Malta nfurmat lill-Qorti li hija kienet tat bidu ghall-proceduri ta' esproprijazzjoni fir-rigward tal-porzjon art delinejata bil-kulur ahdar u murija bl-ittra B fid-dokument JF a fol 163 tal-process. Bhala prova l-Awtorita' annettiet ukoll kopja ta' l-ittra u l-pjanti li hija baghtet lill Kummissarju tal-Artijiet ghal dan il-ghan⁶. F'dik l-istess Nota l-Awtorita' nfurmat lill-Qorti li hija ma qablitx mal-konkluzjoni tal-Qorti dwar il-porzjon art delinejat bil-kulur ahdar u murija bl-ittra C fejn din tasal sat-tarf tal-linja b'kulur ikhal fid-dokument JF 12 a fol 163 tal-process u fil-fatt intavolat appell fuq din il-porzjon art. Dan l-appell gie sussegwentement irtirat minnha b'rizerva li wara li tinghata sentenza finali, jsir appell jekk ikun il-kaz⁷;

ii. Waqt is-seduta tal-24 t'April 2014⁸ l-Awtorita' esibiet aktar dokumentazzjoni dwar il-process t'esproprijazzjoni ta' l-art imsemmija fosthom dwar pagament li hija ghaddiet lill-Kummissarju ta' l-Artijiet ghal dan l-iskop⁹;

iii. Waqt l-istess seduta d-difensur ta' l-attur iddikjara li hemm porzjon art li dwarha titratta s-sentenza tat-3 t'Ottubru 2013 li ma jidhirx li saret talba ghall-espropriu¹⁰. Huwa esibixxa pjanta preparata mill-attur li turi x-xenarju vigenti wara s-sentenza msemmija¹¹;

⁵ Fol 208

⁶ Fol 209 et seq

⁷ Nota datata 15 ta' Dicembru 2014 fil-process anness

⁸ Fol 215

⁹ Fol 218

¹⁰ Fol 215

¹¹ Fol 221

iv. Permezz ta' Nota datata 10 ta' Novembru 2014¹² l-attur esebixxa estratt mill-Gazzetta tal-Gvern tal-11 ta' Settembru 2014¹³ li turi avviz ta' esproprijazzjoni relattivament għall-parti mill-art mertu tal-kawza inkluz pjanta meħmuza mal-istess avviz¹⁴. Huwa esebixxa wkoll pjanta redatta minnu stess li tindika parti mill-art proprjeta' tiegħu li għadha ma gietx inkluz fl-avviz ta' espropriu. Din hija l-art markata bl-ahmar u ndikata bhala C1 fid-dokument¹⁵;

v. Fis-16 ta' Marzu 2015¹⁶ l-attur ha l-gurament u prezenta stima¹⁷ dwar il-porzjon art li dwarha għad fadal il-kwistjoni quddiem il-Qorti u li tagħha għadu ma nbeda ebda process ta' esproprijazzjoni. Din l-art, li għandha kejl ta' circa tnejn u sittin punt tnejn metru kwadru (c.62.2m.k) u minnha l-attur għandu nofs sehem indiviz¹⁸. Huwa qabbel hlasijiet ohra li saru mill-Gvern ta' Malta għal proprjetajiet ohra u kkonkluda li fil-fehma tiegħu l-valur tal-art li għad fadal mertu ta' dawn il-proceduri huwa ta' €698.81/m.k. liema somma hija inqas mill-medja ta' bejn iz-zewg prezzijiet stabbiliti mill-Gvern stess fiz-zewg kazijiet imsemmija fl-istima msemmija. L-attur huwa ta' l-opinjoni li l-valur totali ta' l-art mertu tal-kawza odjerna huwa ta' €43,465.98. B'hekk hu kien qieghed jippretendi nofs dan l-istess valur bhala danni¹⁹;

vi. Fid-9 ta' Dicembru 2015²⁰ il-Qorti hatret lill-perit Marie Louise Caruana Galea bhala espert tekniku sabiex tirrelata dwar id-danni allegatament sofferti mill-attur limitatament fuq l-art mhux esproprijata mill-Gvern skont kif dikjarat fis-sentenza tat-3 t'Ottubru 2013;

¹² Fol 226

¹³ Fol 227-228

¹⁴ Fol 229

¹⁵ Fol 230

¹⁶ Fol 233

¹⁷ Fol 234-236

¹⁸ Kuntratt t'akkwist a fol 5 et seq

¹⁹ Fol 233

²⁰ Fol 247

vii. Wara li zammet anke access fuq il-post il-perit Caruana hejjiet rapport li gie mahluf fit-23 ta' Novembru 2016²¹. Din il-perit ikkonsidrat:

a. dak li tghid l-Ordinanza dwar l-Akkwist ta' artjiet ghal skopijiet pubblici (Kap 88 tal-Ligijiet ta' Malta;

b. li l-art in kwistjoni taqa' taht in-*North Harbour Local Plan* taht il-lokalita' ta' l-Imsida u ghandha *height limitation* ta' tlett sulari u penthouse;

c. in vista tal-fatt li skont in-*North Harbour Local Plan* din l-art taqa' f'zona ta' zvilupp u peress li skont il-Kap 88 din l-art ghandha tigi valutata bhala art fabbrikabbli, il-perit tekniku espert tal-Qorti bbazat l-istima taghha fuq art fabbrikabbli ta' kejl ta' circa 62.2m.k. Il-perit hadet in konsiderazzjoni wkoll il-fatt li minhabba l-pos

izzjoni kkonfinata minn toroq ezistenti, qatt ma setghet tinbena bhala blokk bini. Ghaldaqstant fil-fehma tal-perit il-valur ta' art fabbrikabbli ghandu jigi ridott b'mod gust u jkun jaqbel ma' kazijiet ohra ta' l-istess tip;

d. l-attur ikkwota diversi Avvizi mill-Gazzetta tal-Gvern fuq esproprijazzjoni ta' art simili f'lokalitajiet differenti u fi snin differenti u jidher li hemm varjazzjoni sostanzjali bejn dak li kkwota hu u dak li gie valutat ghall-art tieghu stess fl-istess zona. Ghaldaqstant, sabiex tasal ghall-valur gust ta' l-art C1 (murija bl-ahmar fil-pjanta mhejjija mill-attur a fol 236 fil-process) kien jehtieg li l-valutazzjoni ssir b'zewg metodi differenti. L-ewwel metodu kien ibbazat fuq ricerka li l-perit tekniku ghamlet fuq kazijiet simili tramite l-Gazzetta tal-Gvern filwaqt li t-tieni metodu kien ibbazat fuq prezz ta' l-art stabbilit bil-metodu komparattiv ghal din il-lokalita' u ridott ghal valur gust minhabba l-fatt li din l-art ghalkemm fabrikabbli qatt ma setghet tigi zviluppata ghal bini minhabba r-ragunijiet imsemmija fis-suespost;

²¹ Fol 256 et seq

e. il-perit tekniku vverifikat li l-kejl tal-parti C1 msemija huwa ta' circa 62.2 m.k. Din il-verifika saret billi ntuzza l-programm Acad u mhux permezz ta' *survey* fuq il-post.

viii. Fid-dawl ta' dawn il-verifiki l-perit tekniku espert tal-Qorti waslet ghal dawn il-konkluzjonijiet –

A. skont ricerka li hija ghamlet f'zoni qrib u simili jirrizulta li l-prezz ta' kumpens ghal esproprijazzjoni ta' art fabbrikabbli kien ta' €400/m.k;

B. f'din iz-zona fejn hemm potenzjal li jinbena tlett sulari u penthouse, il-valur ta' din l-art, bil-metodu komparattiv hija valutata ghal circa €2243/m.k. Fil-fehma tal-espert tekniku, tnaqqis ta' 75% minn dan il-valur minhabba dak li gie spjegat precedentement huwa wiehed gust u ghalhekk ittiedet ir-rata ta' €561/m.k.;

C. Il-perit tekniku harget il-medju tal-valur tal-metodologiji wzati u jirrizulta li l-art C1 ta' kejl ta' 62.2 m.k. hekk kif imfisser fis-sentenza tat-3 t'Ottubru 2013 u murija fi pjanta mhejjija mill-attur u ndikat bl-ahmar a fol 236 tal-process ghandha valur fis-suq tal-lum ta' **€29,879**.

viii. In eskussjoni²² l-perit Caruana Galea fost ohrajn wiegbet li r-ricerka taghha ghal fini ta' stima kienet bazata mhux biss fuq artijiet fis-Swatar izda anke fuq inhawi simili li jgibu l-istess prezzijiet. Ir-ricerka kienet ibbazata fuq l-avvizi li jidhru fil-Gazzetta tal-Gvern. Qalet ukoll li meta art tigi esproprijata hemm diversi fatturi li jridu jittiedu in konsiderazzjoni fosthom id-daqs ta' l-art, il-pozizzjoni taghhom fir-rigward ta' *scheme alignments* u wkoll *building alignments* tal-bini adjacenti. Hija ziedet li huwa f'dan il-kuntest li perit juza l-professjoni tieghu biex japplika r-reduction factor fuq l-art fabbrikabbli sabiex imbaghad wiehed jasal ghall-prezz ta' art mehuda ghall-uzu tat-triq. Mistoqsija

²² Fol 289 et seq

jekk taqbilx li l-valur ta' art esproprijata biex isiru t-toroq ghandu jithallas bl-istess prezz ta' art intiza ghall-konstruzzjoni tal-bini, l-perit ma qablitx ghax qalet li hemm diversi fatturi li jridu jittiehdu in konsiderazzjoni fosthom li, kif inhu l-kaz odjern, il-kejl ta' art ikun wisq zghir biex tinbena binja u tinsab vicin zona li taqa' l-barra miz-zona ta' zvilupp. Dan ifisser li l-possibilita' li l-art (li ghadha mertu tal-proceduri odjerni f'dan l-istadju) tinbena hija wahda minima. Inoltre' t-tnaqqis ta' 75% imsemmi fir-rapport kien minhabba dawn il-fatturi, ukoll li ma hemmx regolamenti li jestabilixxu li art li l-Gvern ghandu bzonnha ghal skop pubbliku ghandha tkun skontata b'75%. Mistoqsija specifikatament jekk tqisx li s-somma ta' €698.81 il-metru kwadru propost mill-attur hija ragjonevoli, l-perit Caruana Galea sahqet li l-valutazzjoni huwa ezercizzju suggettiv u hija waslet ghac-cifri minnha ndikata mhux a bazi ta' metodu wiehed izda ta' tnejn u ghalhekk zammet ferm mal-istima moghtija minnha fir-rapport;

ix. Fis-sottomissjonijiet finali tieghu²³ l-attur argumenta li ghalkemm il-perit espert imqabblad mill-Qorti spjegat li kellu jkun hemm tnaqqis ta' 75% minhabba l-fatt li hemm it-toroq fil-vicin u l-art ma tistax tinbena, huwa jsostni li dan il-persentagg ta' tnaqqis huwa eccessiv. Dan ghaliex fil-fehma tieghu l-art li l-Gvern ghadda t-toroq minnha kienet tappartjeni lill-attur stess u allura issa hu m'ghandux ibati l-konsegwenzi fuq il-bicca art rimanenti li fadallu;

x. L-Awtorita' konvenuta rribattiet li in kwantu d-danni mitluba mill-attur huma materjali, f'kaz ta' esproprijazzjoni dawn huma regolati bl-artikolu 12 tal-Kap 88 tal-Ligijiet ta' Malta. Fi kwalunkwe kaz, jekk il-Qorti ssib li ghandhom jigu likwidati danni, *se mai* ghandhom jittiehdu in konsiderazzjoni l-konkluzjonijiet tal-perit imqabblad mill-Qorti.

Ikkunsidrat:

²³ Fol 295 et seq

Fid-dawl tal-provi suespost huwa car ghalhekk li f'dan l-istadju t-talbiet tal-attur ghall-kumpens fir-rigward ta' l-art murija bl-itra B fid-dokument JF 12 a fol 163 tal-process huma ezawriti peress li sari l-process tal-esproprijazzjoni taghha fil-frattemp.

Mhux l-istess jista' jinghad fir-rigward tal-art murija bl-itra C fl-istess pjanta u cioe' l-art ta' kejl ta' 62.2 m.k. hekk kif imfisser fis-sentenza tat-3 t'Ottubru 2013 u murija fi pjanta mhejjija mill-attur u ndikat bl-ahmar bhala C1 a fol 236 tal-process. Kif diga' gie deciz mill-Qorti fit-3 t'Ottubru 2013, din l-art giet mehuda mill-Gvern tramite l-Awtorita' konvenuta u sal-lum ghadu ma nbeda ebda process t'esproprijazzjoni formali ai termini tal-Kap 88 tal-Ligijiet ta' Malta dwarha. Dan ifisser li matul is-snin l-Awtorita' konvenuta hadet il-pussess ta' din l-art minghajr titolu u la offriet kumpens u wisq inqas ghamlet xi hlas ta' kumpens lill-attur ghalha. Zgur ghalhekk li l-attur jisthoqqlu li jircievi danni li ghandha taghmel tajjeb ghalihom l-Awtorita' konvenuta.

Kif inghad fil-kaz **Baruni Nicholas Depiro d'Amico Inguanez et vs Kummissarju tal-Artijiet et deciz fis-16 t'Ottubru 2006**²⁴

“Huwa maghruf illi; “min jokkupa jew izomm ghandu gid ta' haddiehor bla jedd irid jaghmel tajjeb ghad-danni li jgib b'dak li jaghmel” – Markiza Agnese Gera De Petri vs Direttur tal-Akkomodazzjoni Socjali – Prim'Awla – 27 ta' Jannar, 2003; u Helen Miceli vs Carmelo Pisani – 14 ta' Frar, 2004.”

Il-Qorti evalwat l-istima mhejjija mill-perit attur a fol 234 et seq tal-process. Qieset ukoll l-argumenti tieghu dwar ir-rapport tal-perit tekniku mqabbad mill-Qorti M'Louise Caruana Galea. Il-Qorti tapprezza li l-attur ghandu l-veduti tieghu dwar xi konsiderazzjonijiet kif maghmula mill-espert imqabbad minnha. Madankollu l-Qorti ma tara xejn censurabbli f'dak li kkonstatat il-perit espert inkarigat minnha inkluz ir-ragunijiet li wassluha biex tasal ghall-konkluzjonijiet

²⁴ Cit Nru 100/02

peritali dwar il-valur tal-art in kwistjoni. Tqies b'mod partikolari li l-argument imressaq mill-atur li l-art li taghha se jinghata d-danni hija ridotta fil-valur biss minhabba toroq lil Gvern gia ghadda mill-art tieghu, toroq li rreducewliha l-valur u l-uzu taghha, huwa monk ghax ta' din l-art gia mehuda hu gie jew se jigi idonjament ikkompensat. Fic-cirkustanzi l-Qorti sejra tabbraccja l-konkluzjonijiet tar-rapport tal-perit imqabbda minnha u taghmilhom taghha. Dan anke fid-dawl tal-principji ormai rassodati tal-gurisprudenza taghna li nonostante li l-Qrati mhumhiex marbutin li jadottaw il-konkluzjonijiet ta' rapport peritali, huma m'ghandhomx leggerment iwarrbu r-rizultanzi ta' tali esperti anke ghax dawn ikunu nkarigati appozitament sabiex jirrelataw dwar materja teknika bhala gara fil-kaz tal-lum.

Fil-kaz fl-ismijiet **Noel Pisani et pro et noe vs Adam Bartolo deciz minn din il-Qorti diversament preseduta fit-12 t'April 2016**²⁵ inghad hekk:

“Fis-sentenza taghha tad-19 ta` Novembru 2001 fil-kawza “Calleja vs Mifsud”, il-Qorti tal-Appell qalet hekk –

‘Kemm il-kostatazzjonijiet tal-perit tekniku nominat mill-Qorti kif ukoll il-konsiderazzjonijiet u opinjonijiet esperti tieghu jikkostitwixxu skond il-ligi prova ta` fatt li kellhom bhala tali jigu meqjusa mill-Qorti. Il-Qorti ma kenitx obbligata li taccetta r-rapport tekniku bhala prova determinanti u kellha dritt li tiskartah kif setghet tiskarta kull prova ohra. Mill-banda l-ohra pero', huwa ritenut minn dawn il-Qrati li kellu jinghata piz debitu lill-fehma teknika ta' l-espert nominat mill-Qorti billi l-Qorti ma kellhiex leggerment tinjora dik il-prova. Hu manifest mill-atti u hu wkoll sottolinejat fir-rikors ta' l-appell illi l-mertu tal-prezenti istanza kien kollu kemm hu wiehed ta' natura teknika li ma setax jigi epurat u deciz mill-Qorti minghajr l-assistenza ta' espert in materja. B'danakollu dan ma jfissirx illi l-Qorti ma kellhiex thares b'lenti kritika lejn l-opinjoni teknika lilha sottomessa u ma kellhiex tezita li tiskarta dik l-opinjoni

²⁵ Cit Nru 13/06 JZM

jekk din ma tkunx wahda sodisfacentement u adegwatament tinvesti l-mertu, jew jekk il-konkluzjoni ma kenitx sewwa tirrizolvi l-kwezit ta' natura teknika.

In linea ta' principju, ghalkemm qorti mhix marbuta li taccetta l-konkluzjonijiet ta' perit tekniku kontra l-konvinzjoni taghha (*dictum expertorum numquam transit in rem judicata*), fl-istess waqt dak ma jfissirx pero' illi qorti dan tista' taghmlu b' mod legger jew kapriccjuz. Il-konvinzjoni kuntrarja taghha kellha tkun ben informata u bazata fuq ragunijiet li gravament ipoggu fid-dubju dik l-opinjoni teknika lilha sottomessa b' ragunijiet li ma ghandhomx ikunu privi mill-konsiderazzjoni ta' l-aspett tekniku tal-materja taht ezami (“**Grima vs Mamo et noe**” – Qorti tal-Appell – 29 ta' Mejju 1998).

Jigifieri qorti ma tistax tinjora r-relazzjoni peritali sakemm ma tkunx konvinta li l-konkluzjoni ta' tali relazzjoni ma kienetx gusta u korretta. Din ilkonvinzjoni pero' kellha tkun wahda motivata minn gudizzju ben informat, anke fejn mehtieg mil-lat tekniku. (ara - “**Cauchi vs Mercieca**” – Qorti tal-Appell – 6 ta' Ottubru 1999 ; “**Saliba vs Farrugia**” – Qorti tal-Appell – 28 ta' Jannar 2000 ; “**Tabone vs Tabone et**” – Qorti tal-Appell – 5 ta' Ottubru 2001 ; “**Calleja noe vs Mifsud**” – Qorti tal-Appell – 19 ta' Novembru 2001 ; “**Attard vs Tedesco et**” – Qorti tal-Appell – 1 ta' Gunju 2007 u “**Poll & Spa Supplies Ltd vs Mamo et**” (Qorti tal-Appell Inferjuri – 12 ta' Dicembru 2008).

Din il-Qorti tirribadixxi li l-giudizio dell'arte espress mill-perit tekniku ma jistax u ma ghandux, aktar u aktar fejn il-parti nteressata ma tkunx ipprevaliet ruhha mill-fakolta' lilha moghtija ta' talba ghan-nomina ta' periti addizzjonali, jigi skartat facilment, ammenokke' ma jkunx jidher sodisfacentement illi l-konkluzjonijiet peritali huma, fil-kumpless kollha tac-cirkostanzi, irragonevoli” – (“**Bugeja et vs Muscat et**” – Qorti tal-Appell – 23 ta' Gunju 1967). ”

Fic-cirkustanzi, la l-valur fis-suq ta' l-art in kwistjoni kif determinat mill-perit Caruana Galea huwa ta' €29,879 u l-attur huwa proprjetarju ta' nofs sehem indiviz ta' l-istess art kif minnu ammess, il-Qorti sejra takkorda s-somma ta' **€14,939.50** li ghandha tithallas lill-attur mill-Awtorita' konvenuta in linea ta' danni.

Ghal dawn il-motivi l-Qorti taqta' u tiddeciedi l-bqija tal-kawza billi –

- 1. Tichad it-tieni, t-tielet u r-raba' talba ta' l-attur fir-rigward tal-porzjon art delinejata bil-kulur ahdar u murija bl-ittra B fid-dokument JF12 a fol 163 tal-process peress li fil-frattemp saret l-esproprjazzjoni taghha skont il-ligi;**
- 2. Tilqa' t-tieni talba ta' l-attur fir-rigward tal-art ta' kejl ta' 62.2 m.k. hekk kif imfisser fis-sentenza tat-3 t'Ottubru 2013 u murija wkoll fi pjanta mhejjija mill-attur u ndikat bl-ahmar bhala C1 a fol 236 tal-process, u tiddikjara li l-Awtorita' konvenuta hadet pussess ta' din l-art illegalment u minghajr ebda titolu fil-ligi u ghalhekk ghandha taghmel tajjeb ghad-danni sofferti mill-attur;**
- 3. Tilqa' t-tielet u r-raba' talba ta' l-attur fir-rigward ta' din l-istess art appena msemija u tillikwida s-somma ta' erbatax il-elf disa' mija u disgha u tletin Ewro u hamsin centezmu (€14,939.50) bhala danni li ghandhom jigu kumpensati lill-attur mill-Awtorita' konvenuta;**
- 4. L-ispejjez li saru wara s-sentenza tat-3 t'Ottubru 2013 ikunu kollha a karigu ta' l-Awtorita' konvenuta.**

Onor. Dr. Miriam Hayman LL.D.

Imhallef

Victor Deguara

Dep. Reg.